


గ్రామ ఫోన్లు



ప్రతికపాస్సుమించి ధర్మారాయుడు తనకుంజే సరికి 'అలా కూర్చుంటే ముందు కార్యక్రమం చూడండి ఏం కావాలో కోరుకో లే-అని వత్తిడి చేశాడు మామ

ధర్మారాయుడు యేవో యోచనా మునుపై చూసి అన్నాడు కోరుకోవడం కష్టం యిస్తానంటేనే కోరుకోంటాగాని—లేకపోతే నే కోరుకోనే దీ లేదు, మీరు యిచ్చేదీ లేదు'-అని

'అలా గెండు కవుతుండోయో? కోరుకో తప్పకుండా మువ్వు కోరుకోన్నది కొని యిస్తా,' నన్నాడాయన ధర్మారాయుడికి కొంచెం ధైర్యం చేశారంది 'తప్పక యిస్తారు గదా', అన్నాడు ధర్మారాయుడు

'ఓ' అన్నాడాయన ధర్మారాయుని వైపు దృష్టి నిలుపుతూ చుట్టూ ప్రక్కల వాళ్ళంతో యివిధంగా మామగారిని బలవంతపెట్టించి యే మోటారు కైలో-మరి యే రేడియోనో కోరుకోంటాడన కొన్నారు

ధర్మారాయుడయితే పెద్ద వాగ్దానం మామవద్దనుండి వుమ్ముకొని తన కోక్కెల్లెడించడానికి యిష్టపడ్డాడు మామ గూడా అల్లుడేం కోరినా యివ్వడానికి సిద్ధపడ్డాడు! అయితే మధ్యవాళ్లు మాత్రం యేకోరు కోంటారో - మామగారి జులు మేవిధంగా వదిలిస్తాడో అని ఉపోహా మాత్రం ఉండిపోయారు 'కోరుకో మంటారా?' - ధర్మారాయుడు తిరిగి ప్రశ్నించాడు

అతని చాదస్తం— మామకు—చివరకు

తనవాళ్లకు సహితం- విసుగును తెప్పించింది 'కోరుకోవోయ్ సంధేహిస్తా వెండుకూ? నీకేం కావాలో అది తప్పక యిస్తా' అన్నాడు మామ

'అలా విసిగించగూడదు - కోరుకో రేడియో'- అన్నారు తన సన్నిహితుల్లో ఒకరు!

ధర్మారాయుడు నిజంగా రేడియో కోరుకోన్నా ధర్మారాయుడి మామ యివ్వ గలిగినవాడే అయిన ప్లెజర్ డబ్బు బాగా మూలుతోంది అల్లుడేం కోరినా తప్పక యివ్వ గల్గుతాడు

ధర్మారాయుడికి యెవరి యోచనలూ నచ్చలేదు—తనకుతానే దూరం యోచించి 'గ్రామఫోను కావాలి'—అన్నాడు ఓస్ ఈ మాత్రందానికేనా అలాగే లేవోయో'- అన్నాడు ధర్మారాయుడి మామ- ముందుసన్నాహం చేస్తూ!

'ఓస్ ఈమాత్రమే కోరానేమిటా- మీ మామ ప్లెజర్ డబ్బుంతా బయట గుమ్మరింపచేస్తావేమో చనుకోన్నాము నెధవది- డ్రాగు వందల రూపాయలకక్కూర్తి నెలగవోశావ్'—అన్నారు ధర్మారాయుడిసోమలు చాలామంది

'మందది రానివ్వండి మాద్దాం బంగారపు కొండ కావాలని కోరటం— వాళ్ల చేత కళ్లు తేలవేయించటం కంటే—వాళ్ల శక్తిని పరీక్షించటానికి యీ మాత్రం చిన్న బహుమానం కోరుకోంటే చాలు నిజం ఆలోచిస్తే, నెధవ గ్రామ ఫోనే కొనుక్కొనలేనేమిటి?'— అన్నాడు ధర్మారాయుడు ఈమాటలన్నీ ధర్మారాయుడి మామ విన్నాడు—పెండ్లి పూర్తిగా విజయవంతంగా ముగిసింది

స్వయంగా ధర్మారాయుడు కోరు కొన్న కోక్కె—యే పండుగసందర్భం లోనో తీసుకొనిపోయి మామయిచ్చి నానికే సంతోషాన్ని కల్పించాలి ధర్మారాయుడూ ఆవిధంగానే ఉద్దేశపడ్డాడు! వివాహం అయిన రెండు సంవత్సరాల కాలంలో యే సంవత్సరాదో, యే సంక్రాంతో—పండు గల పేరుతోనో ధర్మారాయుడు పల్లి ఉండవలసింది నాలుగుజూమార్లు సంపాదించుకొని యుండవలసింది అతడి అదృష్టం అనండి, దురదృష్టం అనండి-వివాహం అయిన తర్వాత - తన కార్యం జరిగేరోజు దాకా - ధర్మారాయుడు వాళ్ల గుమ్మం యెక్కే అవకాశం లేకపోయింది, తన బహుమానం తెచ్చుకొనటంగాని, పోనీ వాళ్లకు గుర్తుచేయటంగాని జరిగియుండక పోయింది ఏదో పండుగపేరుతో-అల్లుడ్ని తమయింట రెండురోజులుంచుకోవాలనీ వాళ్ళూ యెంతో తాపత్రయపడ్డారు కాని మయం వచ్చేసరికి సరిగ్గా యే పురుడో యే పుణ్యమీ-గబుక్కున-పండు గకు రెండురోజులు ముందువచ్చి కూర్చునేది వాళ్లుమాత్రం - తీసుకొనివద్దామనే ఉద్దేశం ఉంటేమాత్రం యీలాంటి అడ్డులు వచ్చినప్పుడు యేం చేయ కలుగుతారు?

ధర్మారాయుడు అత్రవారింటికి - తన కార్యం జరిగేరోజు వరకూ వెళ్లడానికి వీలులేకపోయింది పోనీ ఆ సమయం లోన యీనా - తన పెండ్లినాటి కోరిక మామకు గుర్తుండి తీర్పు తాజేమోనని అతడు భావించాడు, కాని ఆపభ కార్యం-కుభంగా జరిగిపోయింది. ఏమేమో నండినరకు తనకు కానుక గావచ్చిందిగాని కోరుకోన్న-

ప్రత్యేకంగా అలకపాస్తుమీద - వాగ్దానం ప్రస్తుతాని అడిగిన గ్రామభానుమాత్రం రాతేదు.

ధర్మారాయుడు, తొందరపడేమనిషి కాదు; తనకోర్కె యేదో విధంగా నెరవేరి తీరాలి అన్న పెంకిపట్టుమాత్రం అతనిలో ఉంది గ్రామభాను, నిజం యోచిస్తే, తనకు తానే కొనుక్కొనగలడు - వాగ్దానం ప్రస్తుతాన్ని మాను దాన్ని కొని యిస్తేనే - దానిలోని అందం, చందం

ధర్మారాయుడు తొందరమనిషి కాడని యిదివరకొక మారు చెప్పాను నిజంగా అతడు తొందరమనిషి అయినట్లైతే - కార్యం కోణనే - యేదోవిధంగా మామను హేళన చేశేవాడు నలుగురిలోనూ పెద్ద మనిషి తాను కోరుకొన్న కోర్కె తప్పక తీరుస్తానని వాగ్దానం చేసినప్పుడు - అతనరం తీరినతిర్వాత మాట మారుస్తాడని ధర్మారాయుడు తలపోయలేదు తలపోసినట్లయితే అదినం యెంత గొడవచేయాలో అంతా చేసి ఉండేవాడు!

* * * *

ధర్మారాయుడు వివిధ పరీక్షలలో కృతార్థుడనటం, వెంటనే రాజమండ్రిలో ఉద్యోగం దొరకటం, లలిత కాపురానికి రావటం యించుమించుగా ఒకేమారు జరిగాయి కాపురాని కొచ్చిన లలితయినా తనతోగూడా భర్తగారు కోరిన గ్రామభాను తీసుకొనిరాలేదు ఆమెకుమాత్రం యెప్పుడో పెండ్లిసందర్భంలో జరిగిన విషయాలు జ్ఞప్తియం దుంటాయేమిటి? ఎవరి దాకానో యెందుకు - అటు ధర్మారాయుడి తండ్రికిగాని యిటు మామకుగాని యీ సంగతి గుర్తులో ఉన్నదేమిటి జ్ఞప్తియందుంచుకోవలసిన అకత్యం ఒక్క ధర్మారాయుడికి కలిగిందిగాని!

వైవాహికం ఉంటే లలిత ద్వారా తన గ్రామభాను సంపాదించవచ్చును కొన్నాడు ధర్మారాయుడు! అందుకనే ఆమెతో విషయం దొంకతిరుగుడుగా యెన్నో విధాలుగా మార్చిచెప్పాడు ఒక మారన్నాడతను కొంతమంది మామలు - అల్లుళ్లు కోరుకున్న కోర్కెలు తీరుస్తానని చెబుతారు. కాని ఆ అవసరం కొంచెం తీరిపోయిందంటే - ఆ విషయం చివరకు మనస్సులోనయినా ఉంచుకొనరు. లలితకు - గ్రామభానుసంగతి అసలు స్మరణలో లేనేలేదు. అందువల్ల ఆమె తిరిగి ప్రశ్నించటం సంభవించింది 'అందరు నాన్నలు - మా నాన్నలంటివా శృవుతారేమిటి?' ధర్మారాయుడు ఆమె అమాయకత్వానికి

సప్రకాశాన్ని అతడే అన్నాడు తిరిగి 'ఆ అల్లాగా? మీ నాన్న అల్లుళ్ళకోర్కెలు తప్పకుండా తీరుస్తాడుకాబోలు నేనే? అని 'మీరు చూడలేమా?' అంది లలిత

'చూడకేం - మీ నాన్న విషయం బాగా తెలుసుకొన్నో' అన్నాడతను నవ్వుతూ.

పాపం లలితమాత్రం విషయం గ్రహించలేకపోయింది

* * * *

మరో సమయంలో ధర్మారావు అన్నాడు వివిధంగా నయినా విషయం కదుపుతుండేమో నని 'నాకు గ్రామభానుంటే యిష్టం - మరి నీకు?' అని

'నాకే వాయిద్యాలన్నా యిష్టంలేదు' అని లలిత ప్రత్యుత్తరంయిచ్చింది అంతటితో మరి ముందు వేసుకొన్న ప్లాను ధైర్యం యింది కానయితే ధర్మారాయుడు నవ్వుతూ అన్నాడు 'అందుకేనే కాబోలు దేవుడు నీకీలాటి కోమల - కోయిలస్వరం యిచ్చాడు' అని

నిజంగా లలితకు పాట రాకపోటంవల్ల అది తనను ఎగతాళి చేస్తున్నట్లుగా, అర్థం చేసుకొంది ఈ లాంటివి కొత్త సంసారాల్లో ఉండేవేగా! అందువల్ల - మాటకు మాటగా - 'మీ కోయిల స్వరం ముందు నా స్వరం యెంతిలెండి' అంది

ధర్మారాయుడికి పాట పాడటం రాదు అందువల్ల అంతటితో అతడు నోరు కట్టి వేయవలసివచ్చింది

అతడేవిధంగా ప్రయత్నించినా లలిత విషయాన్ని గ్రహించుకోలేని పరిస్థితిలోనే ఉంది చివరకు మరొక మారు ధర్మారాయుడు దొంకతిరుగుడుగా తన అభిప్రాయాన్ని చెప్పివేస్తాడు

'నేను గ్రామభాను కొనదల్చుకున్నాను' అన్నాడతను. ఆమె దానిమీద వద్దనో, కొనమనో, మానాన్నను అడగండనో అంటుందని అతడూహించాడు, దానిమీద అలకపాస్తు విషయం గుర్తువకు తెచ్చి మామను యొగతాళిచేయాలని అతడు పథకం నిర్మించుకొన్నాడు

లలిత ఆ మాటలు వింటూ తీవ్రంగా ధర్మారాయుడి వైపు చూస్తూ అంది, 'గ్రామభాను కొన్నా సరే లేదేమో కొన్నా సరే' మీ యిష్టంవచ్చినట్లు చేయండి - చెల్లీ చెల్లెళ్లకుండా డబ్బు పడుంటే - మీ యిష్టంఅయిన ఖర్చులు చేయచ్చు అయినా తెలియక అడుగుతాను. ఏముందంటే ఆ మాయదారి గ్రామభానుతో? అని 'కథ అడ్డం తిరిగింది' - అనుకొన్నాడు.

ధర్మారాయుడి మనస్సులో - తన పథకం విషయంలో జరుగుతున్న సంఘటనల విషయం అతడు యోచిస్తుంటే నవ్వు కలసి వస్తుంది.

ఆ సమయంలో అతడన్నమాట లివి: 'మొత్తంమీద తండ్రికితగ్గ కూతురువే. మంచి జవాబిచ్చావ్ ఈమారు మీ గ్రామం వెళ్లి నన్ను కౌన్సిల్ మీ నాన్నతోనే గ్రామభాను కొనుక్కొనబోతున్నానని!'

అంతటితోనయినా పూర్వకథ జ్ఞప్తికి వస్తుండేమోనని ధర్మారాయుడు ఊహించాడు కాని పూర్వవిషయం ఆమెకు స్మరణకు రాలేదు సరిగదా 'మీరు గ్రామభాను కొనటం యేమిటి నే మానాన్నతో చెప్పటం యేమిటి? అవసరం అయితే మీరే చెప్పండి. అయినా ఆయనతో చెప్పటం యెందుకూ?' అని అంది.

ధర్మారాయునికోపం హెచ్చిపోయింది. తన మాటలకు సరియైన జవాబు యివ్వకపోటంసంగ తటించి యీ విధంగా 'మా నాన్న గారితో చెప్పటం యెందుకూ?' అని తన్నే యెదురుప్రశ్న వేయటం అతనికి యిష్టంలేదు - కోపంలో ఉండబట్టలేక - 'బుద్ధి లేక - కొనుక్కొనలేక' - అని మాత్రం అన్నాడు

లలిత ఆకృత్యంతో విషయం అర్థంగాక తెల్లబోయి మామూ ఉండిపోయింది

పట్టుదలలో వివిధ రకాల పట్టుదలలు ఉంటాయి అన్ని పట్టుదలలోనూ అల్లడికి మామగారిమీద ఉండే పట్టుదల - మరీ యితరత్రా యెవరివద్దా ఉండదు ఇది సత్యం! ధర్మారాయుడి సందర్భంలో గూడా అంతే! ఎందువల్లనంటే - నిజంగా - రెండు వందల రూపాయలు

రు. 100 బహుమానం (గవర్నమెంటు రిజిస్టర్)

తెల్లవెంట్రుకలను అంత మొందించండి రంగులు వాడకండి మా ఆయుర్వేద సువాసన "నెండ్ర మోహిని ఆయిల్" 80 ఏళ్లదాకా వల్లగా ఉంచును ఇది మీ దృష్టిని వృద్ధిపరచి తల నొప్పిని కుదుర్చుతుంది కొన్ని వెంట్రుకలు తెల్లబడితే రూ 2-8-0 కో ఒక సీసా (మూడు ఒకసారి 8-8-0) కొనండి హెచ్చుగ తెల్లబడితే 8-8-0 (మూడు ఒకసారి 8-0-0) తలంతా తెల్లబడితే రూ 5-0-0 (మూడు ఒకసారి రూ 12) కొనండి ఇది అభద్రమని యుభావచేసిన వారికి రూ 100 బహుమానం పూర్వ విద్యాపానికి అణన్తర స్థాపనపని గ్యారంటీ తీసుకొనండి.

Bharat Kalyan Aushadhalaya Post Bag No 6725, Calcutta (A P

ఖర్చు చేసి గ్రామ ఫోను కొనే నాయనా మా ఆనందం కొద్ది - మేం క్షత్రిధర్మారాయుడికి ఉంది కాని పట్టుదల వచ్చినప్పుడు - అంటే ఒకరు తనకు కొని యిస్తానని వాగ్దానం చేసినప్పుడు - ఆ వస్తువుకు తనచేతి డబ్బు ఖర్చు పెట్టడం, కొనుక్కొనటం అంత శ్రేయస్కరం అయిన పని గాదు అది తన బలహీనత మాపుకొనటం అని అతని ఉద్దేశం ధర్మారాయుడికి పట్టుదల హెచ్చింది, ఏవో విధంగా మామచేత గ్రామఫోను కొనిపించి తీరాలి - అది యేలాటి దయనా సరే-యేమయినా సరే ఆయన కొనితీరాలి! అవగరం అయితే తిరిగి తాను మరొకటి కొనుక్కొంటాడు! అయితే గ్రామఫోను కొని యివ్వవలసిందని స్వతహాగా తనకు తాను తెలియపర్చుకొనటం అంత తెలివితక్కువతనం మరొకటి లేదు ఆయన కాయన యీ విషయం జప్తికి తెచ్చుకోవాలి, కొని యివ్వాలి! అంటే!

* * *

అనుకోన్న ప్రకారంగా పండుగలకు దంపతులు వెళ్లారు అత్తారింటికి అయితే ధర్మారాయుడి అదృష్టమో లేక లలిత అదృష్టమో, లేక మరి దంపతు లిగవురి అదృష్టమోగాని యీమారు మాత్రం యే విధమైన అశంకులూ-పండుగకు ఆటంకం కల్పించలేదు!

పండుగ వైభవంగా జరిగిపోయింది ధర్మారాయుడికి మాత్రం తన అల్లుని బెట్టు ప్రదర్శించాలనే ఆదుర్దా హెచ్చుగా పీడిస్తోంది తగినట్లుగా సమయం కూడా వచ్చింది సాధారణ అల్లులకు లభ్యం అయ్యే జామారేకాపండా రిస్టువాచీ గూడా ధర్మారాయుడికి లభ్యం అయింది వాటిని పుచ్చుకొనవలసిందని చెబుతూ మామయ్య అన్నాడు. 'ఏమిటో పెండ్లయిన తీర్మాత నాలుగుపండుగలు జరిగాయి ప్రతి పండుగకూ యేదో ఆటంకం వస్తూనే ఉంది దేవుడి దయ వల్ల యీనాటి కయినా - మీ దంపతులు-ఈయింట్లో తిరిగి ఆనందాన్ని చేకూర్చారు వాచీ పెట్టుకొని కొత్తబట్టలు కట్టుకోవాలి'

ధర్మారాయుడు మామయ్యకు 'నాకీ వాచీ అక్కర్లేదండీ'-అనిమాత్రం అనకలిగాడు!

'ఏం నాయనా?'-అని ఆయన ప్రశ్నించాడు

'వాచీనే కొనుక్కొనగలను లెండి'- అని ధర్మారాయుడి సమాధానం

ఈ సమాధానం ధర్మారాయుడి మామకు మంచి ఆశ్చర్యం కల్పించింది

'కొనుక్కొనలేకపోవటం యేమిటి

యిస్తున్నప్పుడు, మాకు సంతోషం కల్పించటంకోసం నువ్వు తీసుకోవాలి' అన్నాడాయన

'మాకు ఆనందం యిచ్చేవి మేము కోరుకొన్నవి వాటిని మీరు యిచ్చి ఆనందం కల్పించాలి' - అన్నాడు ధర్మారాయుడు

ఆయన విషయం సరిగా బోధపరచుకొనలేక 'సత నీయం నాయనా బట్టలయినా మరికొన్నింటావా?'-అని అంటూ లోపలికి వెళ్లాడు లలిత వచ్చి- విషయం గ్రహించలేక-ఏమండీ ఆ కోపంకేసికీ? పండుగపూటవాచీ చేతిని పెట్టుకొని పెద్దవాళ్ళకు ఆనందం కల్పించకుండా-ఏమిటో పెంకితనం? అంది ఆమె

'నా పెంకితనం నావద్దనే ఉంటుంది నా విషయం నీకనవగరం' అన్నాడు ధర్మారాయుడు, కోపం మొహంలో చూపిస్తూ 'తే గోనూ ఆమెగూడా లోనికి వెళ్లిపోయింది నిజంగా ధర్మారాయుడికి కోపం లేకు, వాళ్ళు వెలినతగాత తన పాచిక పాగుతున్నందుకు లోలోన నవ్వుకొన్నాడు!

అల్లుని నడవవిషయం యింట్లో పెద్ద చర్చ జరిగింది ఆందర్భంగానే- ధర్మారాయుడికి కావలసిన మాటలు గూడా రొద్దాయి లలిత అన్ని విషయాలు చెప్పింది గ్రామఫోనుసంగతి యే శబ్దం లోనే-ధర్మారాయుడి మామకు విషయం తెలిసినవచ్చింది కారణం భోగపడింది

ఆయన ధర్మారాయుడివద్దకు వెళ్లి, 'నాయనా ఆమాత్రందానికి కోపం యెంగుకోయి పనులోపడి ఆ సంగతే మరచిపోయాను ఒక నెలలో నువ్వు కోరుకొన్న ఫోను తప్పక కొని యిస్తాను ముందివి తీసుకో' -

ధర్మారాయుడు- లోలోన సంతోషించాడు, ఎంగుకులెండి అంటూనే మాతన వస్త్రాలు ధరించటం చేతికి వాచీ పెట్టుకొనటం జరిపాడు!

పండుగ సంతోషంగా వెలిపోయింది భార్య భక్తకోగం, భక్త ఉన్నోగంకోసం తిరిగి రాజమండ్రి చేరుకొన్నారు!

మామ యిచ్చిన వరకు ప్రకారం నెలలో నెలకాలం దాటిపోయింది ఆయన ఉలకక పలకక ఊరుకొనేసరికి తిరిగి ధర్మారాయుడికి కోపం పుట్టుకువచ్చింది, పట్టుదల అభివృద్ధిపొందింది ధర్మారావు సగయంగా గ్రామఫోను కొనుక్కొనకలడు, కాని కోపం యిస్తుంటే, తన పట్టుదల

యేదోవిధంగానెగ్గాలి! నెగ్గితీరాలి

తాను-విషయం మరవలేదన్న సంగతి తెల్పుతున్నట్లుగా-న్నేహితుని యెరువు గ్రామఫోను కొత్తది ఒకటి తెచ్చి యింట్లో ఉంచాడు, రాత్రింబగళ్ళు యేకధాటిగా వేసిన రికార్డు వేస్తూ, తీసిన రికార్డు తీస్తూ లలితకు మంచి విసుగు తెప్పించాడు, కాని యేంచేస్తుంది? ఆషెకొంచెం విసుగుదలతో నోరు తెరుస్తే చాలు 'ఏం చేయమంటావో కొనిచ్చేది లేకపోయినా కనీసం కొక్కయినా తీర్పుకొనవద్దంటావా? - ఎరువు సొమ్ము ఎంతకాలం యింట్లో ఉంటుంది? కొనుక్కొన్న కొత్తవస్తువున్నేహితుణ్ణి 'బలిమాలి తేయిచ్చాడు' అనేవాడు ధర్మారాయుడునవ్వుతూ ఆఫీసు సమయం మినహా - అన్ని కాలాల్లోనూ గ్రామఫోను ప్రయోగమానే ఉండేది

మొత్తం మీద ధర్మారాయుడిమామ- అల్లుని కొక్కతీర్పుటానికని వచ్చాడు ఇంట్లో గ్రామఫోను ప్రయోగమే అల్లుడు యింట్లోనే సమయంలో- ఎవరిది యేమి అని- కుమాకైను ప్రశ్నించి- ఫోను వివరాలు తెలిసికొని- బజారుకు వెళ్ళాడు!

సాయంకాలం - ధర్మారాయుడు తిరిగి వచ్చి- 'రువు తెచ్చిన గ్రామఫోను పంపి వేసుకోవాలంటే- హారాల్లుగా అది క్రింద పడి - దెబ్బతింది రికార్డులు ముక్కలయ్యాయి స్పృంకు వెడింది

సరిగా యీ సంఘటన జరిగిన సమయంలోనే ధర్మారాయుడి మామ ఆశ్చర్యం- 'కొత్త గ్రామఫోనుతో, పరికొత్త రికార్డులతో లోపలికి వచ్చాడు

తన సంగతి అటుంచి, ఎరువు గ్రామఫోను పంపగలసిన అవసరం ధర్మారాయుడి మీద ఉండిపోయింది అంగువ్వు గుంగూ వెనకా యొచించకుండా - మామయ్య తెచ్చిన సరికొత్త గ్రామఫోను, రికార్డులతో సహితంగా తాను యెరువు తెచ్చుకొన్న వాళ్ళకు దీనిని అప్పగించి వచ్చాడు ధర్మారాయుడికి-స్పృంకు తెగిన గ్రామఫోనూ, విరిగి ముక్కలయిన ప్లేటూ మిగిలాయి ఇదంతా చూచిన ధర్మారాయుడి మామ మాత్రం- ఊరుకుండలేక - తిరిగి గ్రామఫోను పాతిక రూపాయలతో బాగు చేయించి- గుప్పై కొత్త రికార్డులు కొని యిచ్చాడు!

ఈ సంఘటనకు అంతా ఆశ్చర్యపోయారు ధర్మారాయుడి మామ జరిగిన విషయం తలచుకొంటూ ఉన్నురనుకొన్నాడు కాని ధర్మారాయుడు మాత్రం - గ్రామఫోను మామచేత కొనిపించాడు గదా అని సంతోషించాడు!

